

স্বামি ভিত্তিকানন্দ অন্দর-২০ মেস নেসনল ফুটবোল চেম্পিয়নশিপ

মণিপুরনা হিমাচল প্রদেশ মায়থীবা পীখে

ইম্ফাল, এপ্রিল ২৩ (এচএনএস): ছটিশগরগী নারায়নপুরদা লৈবা রামকৃষ্ণ মিসন অশ্রামা প্রাউন্দদা হৌজিক-হৌজিক চখরিবা স্বামি ভিত্তিকানন্দ অন্দর-২০ মেস নেসনল ফুটবোল চেম্পিয়নশিপ ২০২৩-২৪গী ওইনা ওইনা মণিপুরনা অমসুং হিমাচল প্রদেশকী মরক্তা শামথীবা মেটচ অমদা মণিপুরনা হিমাচল প্রদেশপু য়াম্মা লাকচনা থোইবা ওইখৈ।



পাঞ্জল অদু হন্দেদ্রবা হোংনরবসু বোল পায়বগী চাং নেমখিবা মরম ওইরগা মায় পাকপা ওমখিদে। অমরোমদা, বোল হোয়া পায়দুনা শামবা ওমখিবা মণিপুরগী টিমনা মেটচ লৌইবা ফাওবদা মথা তানা পাঞ্জল ৪ চনবা ওমখি। পাঞ্জলশিং অদু মেটচ অদুগী ৫৫ অমসুং ৬৩ শুবা মিনটতা জহির খাননা অনী, ৬০শুবা মিনটতা ভাঙ্করনা অমা, অদুগা ৮২শুবা মিনটতা দেউতানা অমা চমখিবনি। অদুওইনমক মেটচ

লৌইবা ফাওবদা হিমাচল প্রদেশকী মায়কেন্দগী পাঞ্জল অমত্তা হন্দেদ্রকা ওমখিদবনা মরম ওইরগা মেটচ অদু মণিপুরনা পাঞ্জল ৫-০দা লাকচনা থোইবা ওমখিবনি। পনবা য়াবদি, চেম্পিয়নশিপ অসিগী ওইনা থা অসিগী ২১দা মণিপুর অমসুং চম্পিগরগী মরক্তা শামথীবা মেটচ অদুগী ওইনসু মণিপুরনা চম্পিগরগী য়াম্মা লাকচনা পাঞ্জল ৬-১দা থোইবা ওমখিবনি। মণিপুরগী পাঞ্জলশিং অদু মেটচ

অদুগী ১৬, ৬৪ অমসুং ৭৩শুবা মিনটতা মথংশিংনা এ ভাঙ্কর, নিকি তোংসন অমসুং রাই রোহিটনা অমমম চমখি। অদুগা কে জহির খাননা মেটচ অদুগী ৭৬, ৮৬ অমসুং ৯৩ শুবা মিনটতা পাঞ্জল অমম চমখিবনি। চম্পিগরগী অমত্তা ওইরগা পাঞ্জল অদুনা অহানবা হাফকী ইঞ্জুরি টাইমদা মনভির সিংহনা চমখিবনি। থা অসিগী ২৫গী নুংখিল পুং ৪ অবদা মণিপুর অমসুং ওবিয়া লম্বা তৌনগনি।

সেরি এ : এ সী মিলান মায়থীবা পীরমুগা ইন্টার মিলাননা বিন্নর ওইখৈ

রোম, এপ্রিল ২৩ (এজেসী): ইটলিলা চখাদুনা লাকখিবা সেরি এ ২০২৩-২৪গী ওইনা ইন্টার মিলাননা এ সী মিলান মায়থীবা পীরমুগা ২০লক শুবা ওইনা সেরি এগী টাইটল লৌবা ওইখৈ।



টিম অনীগী মরক্তা শামথিবা মেটচ অদুগী ওইনা নাকল অনীমকী শামরোয়শিংনা মায় পাজবা যাদে হায়দুনা মথোয়গী হৈ-শিংবশিং মপুং ফনা উথাকুনা অমদা অমগী মায়কেন্দা পাঞ্জল চনবা ওম্মা অকনবা মওংদা শামথি। মেটচ অদুগী ওইনা টিম অনীমকী শামরোয়শিংনা বোল পায়বগী চাং চাংচতা মাথি। এ সী মিলাননা বোল পায়বগী চাং চাং ৫২ ওইখিবা মতমদা ইন্টারনা বোল পায়বগী চাং চাং ৪৮ ওইখি। মেটচ অদুগী ১৮শুবা মিনটতা ইন্টারনা হৈন-শিংনা চখরকখিবা কাউটর এটেক অমদা টিম অদুগী ব্রসিন্গো একরবিনা পাঞ্জল অমা চনবা ওমখি।

ইন্টার মিলাননা চমখিবা পাঞ্জল অদু অহানবা হাফ লৌইবা ফাওবদা এ সী মিলাননা হন্দেদ্রকা ওমখিদবদগী ইন্টার মিলাননা পাঞ্জল ১-০দা মাংজিল থারগা লৈখি। অনীশুবা হাফ শামথিবা অদুগী হৌগলকপা ৪৯শুবা মিনটতা ইন্টার মিলানগী মার্কস থুরামনা পাঞ্জল অমা অমুক চনবা ওমখি। এ সী মিলানগী মায়কেন্দগী মথোয়গী মায়োক্তা চমখিবা পাঞ্জল অদু হন্দেদ্রকা ওম্মবগীদমক হায়দগী হোয়া য়াম্মা

কম্মা শামরকখি। অদু ইন্টার মিলাননা দিফেন্স লিংখিবা মরম ওইনা পাঞ্জল চনবা হোংনখিবা কয়া মায় পাকখিদে। মেটচ অদুগী ৮০শুবা মিনটতা এ সী মিলানগী ফিকায়ো টোমোরিনা পাঞ্জল অমা হন্দেদ্রকা। মথা তানা পাঞ্জল হন্দেদ্রকা হোংনদুনা শামরকখিবা অদুগী ওইনা টিম অনীগী মরক্তা শামথিবা শামরোয়শিংগী মরক্তা পাঞ্জল অমা অমুক চনবা ওমখি। অনীশুবা হাফকী ইঞ্জুরি টাইমদা নাকল অনীমকী শামরোয়শিংগী মরক্তা মুকুবা থোক্কপদগী এ সী মিলানগী ওইনা থিও হনাদেজ অদুগা ইন্টার মিলানগী ওইনা দেঞ্জেল দক্ষুইজপু রেফরিনা রেদ কার্ড উংতনা ফিল্ডদগী মপান থোক্কনখি। মথা তানা ইঞ্জুরি টাইম শামথিবা এ সী মিলানগী দেউত কোলাত্রিয়ানা কা-হেনবা ফাউল অমা তৌকবদগী মহাকপুসু রেফরিনা রেদ কার্ড উংতনা ফিল্ডদগী মপান থোক্কনখি। এজুট্টা টাইম শামথিবা অদুগী অরোইবা মীংকুপ ফাওবদা এ সী মিলাননা পাঞ্জল হন্দেদ্রকা ওমখিদবদগী মেটচ অদু ইন্টার মিলাননা পাঞ্জল ২-১দা মায় পাজবা বিন্নর ওইখিবনি।

হুয়েল লাংলোন থাঙ-তা এসোসিএসননা খোংজোম দেগী থৌরম পাঙথোকখৈ

ইম্ফাল, এপ্রিল ২৩ (এচএনএস): হুয়েল লাংলোন থাঙ-তা এসোসিএসন মণিপুর অমদি থাঙ-তা মহাকোল য়াম্মা হুইদ্রোমনা খুংশম্মরগা য়াম্মা হুইদ্রোমনা লৈবা থাঙ-তা শঙলেন্দা খোংজোম দেগী থৌরম পাঙথোকখৈ।

গুসি পাঙথোকখিবা থৌরম অদুনা কোমর সেক্রেটারি থাঙ-তা ফেল্লোরেন ওফইন্দিয়া থৌনা ওজম প্রিয়োক্কার, হুয়েল লাংলোন থাঙ-তা এসোসিএসন মণিপুরগী প্রসিডেন্ট হুইদ্রোম প্রেমকুমার, সেক্রেটারি হৈক্কুম চা বারু অমদি লুয়াং থাঙ-তা একাদেমিগী সেক্রেটারি নোংখোয়াম নোরেন মীতেনা মথংশিংনা অথোইবা মীথুংলেন, থৌরম মপু অমদি অখরবা মীথুং ওইনা শরুক য়াখি।



এসোসিএসনগী আর্টিষ্ট/শামরোয়শিং অমদি ওফিসলশিংনা খোংজোম লাদনা ইমা লৈবাক্কদমক থরায়না পোজু পীথুবা অথোইবশিংবু নীংশিংবা, তৌবীমল খঙবা অমদি ইকনি খুন্না উংগা ওইনা লৈখিবশিংগী মফমদা হৈরাং-লৈরাং কখি।

দিষ্টিক্ত লেভেল ফেলিং চেম্পিয়নশিপ পাঙথোক্কগনি

ইম্ফাল, এপ্রিল ২৩ (এচএনএস): ইম্ফাল ইন্টার ডিষ্টিক্ত ফেলিং এসোসিএসননা শীন্দুনা অনীরকশুবা দিষ্টিক্ত লেভেল ফেলিং চেম্পিয়নশিপ ২০২৪-২৫ চী অসিগী মে ২২দগী হৌরগা ২৬ ফাওবা পাঙথোক্কগনি হায়না

এসোসিএসনগী সেক্রেটারি থাদোরকপা চেরোল অমনা হায়রি। চেরোল অসিনা হায়, ইম্ফাল ইন্টার ডিষ্টিক্ততা লৈরিবা কুব, ওর্নাইজেশেন, একাদেমিশিংনা এসোসিএসনদা রিনুএল অমদি নৌনা একফিলিএট তৌগদবনি।

লোয়না ফেল্লোরিশিংসু উইগী রেজিষ্ট্রেশন তৌরগদবনি। একাদেমিশিংগী রিনুএল ফীনা লুপা লিশিং ১নি অদুগা নৌনা একফিলিএট তৌবগীনা লুপা লিশিং ২ ওইগনি। অদুগা ফেল্লোরিশিংগী রেজিষ্ট্রেশন ফীনা লুপা ৫০০নি হায়রি।

সংস্করণসমূহ তৎসং হুয়েল লাংলোন থাঙ-তা এসোসিএসননা

ইম্ফাল, এপ্রিল ২৩ (এচএনএস): সংস্করণসমূহ তৎসং হুয়েল লাংলোন থাঙ-তা এসোসিএসন মণিপুর অমদি থাঙ-তা মহাকোল য়াম্মা হুইদ্রোমনা খুংশম্মরগা য়াম্মা হুইদ্রোমনা লৈবা থাঙ-তা শঙলেন্দা খোংজোম দেগী থৌরম পাঙথোকখৈ।

গুসি পাঙথোকখিবা থৌরম অদুনা কোমর সেক্রেটারি থাঙ-তা ফেল্লোরেন ওফইন্দিয়া থৌনা ওজম প্রিয়োক্কার, হুয়েল লাংলোন থাঙ-তা এসোসিএসন মণিপুরগী প্রসিডেন্ট হুইদ্রোম প্রেমকুমার, সেক্রেটারি হৈক্কুম চা বারু অমদি লুয়াং থাঙ-তা একাদেমিগী সেক্রেটারি নোংখোয়াম নোরেন মীতেনা মথংশিংনা অথোইবা মীথুংলেন, থৌরম মপু অমদি অখরবা মীথুং ওইনা শরুক য়াখি।

এসোসিএসনগী আর্টিষ্ট/শামরোয়শিং অমদি ওফিসলশিংনা খোংজোম লাদনা ইমা লৈবাক্কদমক থরায়না পোজু পীথুবা অথোইবশিংবু নীংশিংবা, তৌবীমল খঙবা অমদি ইকনি খুন্না উংগা ওইনা লৈখিবশিংগী মফমদা হৈরাং-লৈরাং কখি।

ডি এস এ আইনা আই টি ডি এস এ থোইখৈ

ইম্ফাল, এপ্রিল ২৩ (এচএনএস): ডি এস এ আইনা আই টি ডি এস এ থোইখৈ।

টিম অনীগী মরক্তা শামথিবা মেটচ অদুগী ওইনা ডি এস এ আইগী শামরোয়শিংনা মেটচ হৌরকপদগী লৌইবা ফাওবদা বোল হোয়া পায়দুনা লাকচনা শামবা ওমখিবদগী মেটচ অদু পাঞ্জল ৪-১দা থোইবা ওমখিবনি। ডি এস

এ আইগী পাঞ্জলশিং অদু মেটচ অদুগী ১১ অমসুং ৪৭শুবা মিনটতা মথংশিংনা পি রোশেশ অমসুং এস মনিমোহননা অমম চমখিবনি। অদুগা ২৩ অমসুং ৬৯শুবা মিনটতা এনা রাজেশনা অনী চমখি। অদুগা আই টি ডি এস এগী অমত্তা ওইখিবা পাঞ্জল অদুনা ৩৮ শুবা মিনটতা তেমনা চমখিবনি।

Advertisement for Chanakya IAS Academy. Text: 'We Are Hiring Join Our Team'. Lists various job openings like Marketing Executive, Admission Counsellor, Front Office Executive, Office Assistant, Caretaker/Choukidar, and Driver. Includes contact information for the academy.

Advertisement for Chanakya IAS Academy. Text: 'DELHI'S Prestigious Institute, Now also in IMPHAL'. Announces a Free Scholarship Test on 28th April 2024. Includes details about the test, registration, and contact information.

Advertisement for Huiyen Lanpao Daily Chess Puzzle. Features a chessboard with a puzzle and the solution. Text: 'HUIYEN LANPAO DAILY CHESS PUZZLE'. Includes puzzle number 1108 and the solution for puzzle 1107.